

HAL BALZAN

IT-TIELET SENA Nru. 18

LEHEN IL-KUNSILL CIVIKU

LULJU/AWWISSU 1974

HARGA SPECJALI

SLIEM GHALIK, JA MIMLIJA BIL - GRAZZJA! IL - MULEJ MIEGHEK!

LUQA 1, 28

Editorjal

IL - FESTA T - TAJBA

Il-na hafna bil-hsieb li no-horgu dan il-ghadd speċjali tal-gazzetta tagħna, imma ridna li din il-harga speċjali tohrog proprju fi żmien il-festa titolari tar-raħal tagħna. Ghax ahna nemmnu li l-festa titolari tar-raħal għadha l-okkażjoni ewlenija matul is-sena li fiha n-nies tar-raħal jingħaqdu lkoll flimkien u bħal familja waħda jqimu 'l Alla u jifirhu flimkien ukoll soċjalment. Hassejna li l-festa titolari hija l-isbah okkażjoni li fiha nippubblikaw dan il-ghadd speċjali għax fil-festa donhom il-Balzanin kollha jhossu jbaqbaq fihom is-sens civiku u l-imħabba għal pajjizhom aktar minn drabi oħra. U ahna wkoll hassejna li għandna nagħtu s-sehem tagħna billi nohorgu xi haġa speċjali li żgur tagħti gost lill-Balzanin kollha, sew dawk li joqogħdu fir-raħal kif ukoll dawk li għal xi raguni jew oħra kellhom iħallu r-raħal.

Nieħdu l-okkażjoni ta' din il-harga speċjali sabiex insellmu lill-Balzanin kollha, qegħdin fejn qegħdin, ukoll lil dawk li jinsabu 'l bogħod mix-xtut tagħna u ma jistgħux jingħaqdu magħna halli jiċcelebraw il-festa tal-Lunzjata. Biss ahna zguri li għalkemm m'humieħ magħqudin magħna fil-gisem, f'dawn il-jiem jinsabu magħna fir-ruħ u bħalna jhossu l-ferħ li ggħib magħha l-festa.



Lill-Balzanin li jinsabu fost-na nixtiqlhom il-festa t-tajba u nhegguhom sabiex ma jonqsux li jqaddsu dawn il-jiem għeziez bis-sagramenti tal-qrar u t-tqarbin u sabiex jieħdu sehem lewwel u qabel kolloxx fil-funzjonijiet religjużi li jsiru fil-knisja. Ma ninsewx li l-festa titolari hija fuq kolloxx festa religjuża, li fiha nfakkru t-Thab-bira tal-Mulej li kienet il-bidu tal-fidwa tagħna. Lill-Balzanin inhegguhom ukoll sabiex jieħdu sehem shiħ ukoll fil-festi esterni għax b'hekk dawn jikbru u l-festa tirnexxi u tkun aktar suċċess.

L-ahhar kelma hija kelma ta' ringrazzjament lil kull min għen sabiex johrog dan il-ghadd speċjali tal-gazzetta bir-ritratti u l-artikli sbieħ li fih — kittieba, kontributori ta' reklami, stampaturi, dawk li b'tant paċenzja jqassmu l-gazzetta, benefatturi oħra, u l-qarrejja kollha li l-interess tagħhom jagħmalilna l-qalb fix-xogħol tagħna.

Nagħmlu appell lill-Balzanin kollha sabiex għall-jiem tal-festa jixegħlu kemm jistgħu d-dwal fil-galleriji u fuq il-bjut, l-aktar din is-sena meta d-dawl fit-toroq jista' jtnaqqas xi ftit. Nixtiequ wkoll li għal dawn il-jiem bħal fl-imghoddi, jittelgħu l-bnadar fuq l-arbli kollha tar-raħal.

Nifirhu lil Dr Paul Farrugia, M.D. (Genova), li għadu kemm laħaq Ambaxxatur ta' Malta għall-Ordni Sovran, Militari u Ospedaliert ta' San Gwann ta' Gerusalem, Rodi u Malta. It-Tabib Farrugia, li joqgħod Hal Balzan, għamel żmien ukoll membru tal-Kunsill Civiku — Balzan'.

L-ISTATWA ARTISTIKA TA' MARIJA SANTISSMA ANNUNZJATA MEQJUMA FIL-KNISJA PARROKKJALI TA' HAL BALZAN. DIN L-ISTATWA HIJA XOGHOL TA' L-ARTIST MALTI MASTRU SALV. DIMECH, MOSTI MLAQQAM 'IS-SARĊ', LI HUWA NAQAX FL-INJAM FL-1868. FIS-SENA 1930 DIN L-ISTATWA REĠGHET GIET ŻGRAFFITA U NDURATA MILL-ĠDID MID-DITTA COLEIRO TA' TRIQ KRISTOFRU, IL-BELT VALLETTA, FI ŻMIEN IL-KAPPILLAN DUN F.S. ZAHRA, ILLUM MONSINJUR.

“HAL BALZAN”

toħroġ kull xahrejn mill-
KUNSILL CIVIKU — BALZAN

e/o Kazin tal-Banda
‘San Gabriel’,
Hal Balzan

Stampata fil-
Lux Press
Hamrun.

“INNU GHAL NHAR IL-LUNZJATA” TA’ DUN KARM

b’kumment minn Ġorġ Borg

Ma nafx kemm huma daww il-Balzanin li jafu li l-Poeta Nazzjonali tagħna, Dun Karm, kien kiteb innu biex jtkanta fil-purċissjoni tal-festa ta’ nhar il-Lunzjata. Hu x’inh, iżjed l’isfel, jien ser inġib dan l-“Innu ta’ Ferh” kif semmiej Dun Karm u xandru f’wiehed mill-ghaddijiet tal-“Malti” u, kif aktar tard, deher fil-“Għana ta’ Dun Karm” it-tieni ktieb, “X’emmen il-Poeta” miġbura mit-tabib Ġuże’ Bonnici fil-“Gabra ta’ Kitba Maltija” fl-1939.

Dan l-innu ma fihx xi poezija kbira u billi l-poeta aktarx kien imqabbad minn haddiehor biex jiktbu, il-lehma tiegħu ma tixgħelx kemm imissha. B’danakollu, il-versi huma hfiel u mexxejja u l-hsibijiet li bihom mahdum huma dejjem ta’ poeta kbir u għalhekk sbuħija u ħajr jibqagħlu dejjem.

“L-Innu ta’ Ferh” għandu tliet taqsimiet u terġa’ kull taqsima fiha żewġ strofi bil-versi tal-ghaxra ndirizzati lill-poplu u strofa bil-versi tas-sebgha ndirizzata lill-Madonna li emmnet u aċċettat li ssir omm Alla. Għal min hu midhla tal-poezija ta’ Dun Karm, nixtieq insemmi li l-ftuħ ta’ dan l-innu fih diwi tal-ftuħ tal-poezija “Il-Milied” ta’ l-istess Dun Karm.

Fl-ahharnett, int li qed taqra ara gralekk bħali. X’hin qrajt dan l-innu laqitni frażi li bqajt nismagħha tidwi f’widnejja għal hafna wara. Qiegħed ngħid għall-frażi “it-tfalja sabiha ta’ Jesse” li hi msemmiya għal darbtejn f’din il-poezija.

INNU TA’ FERH

Iftah qalbek għall-hena tas-sema,
gens imjassar fil-ghera tad-dnub;
ilek tibki u tiġġerra bla faraġ,
b’qalbek mejta ibi hsiebek midrub:

ara t-tfalja sabiha ta’ Jesse,
ara l-Anglu, tal-Fidwa habbar;
isma’ l-kelma hanina minn Alla
xi ddoqq helu fis-satra tad-dar;

Is-sliem għalik, Marija,
Int, xebba tax-xebbiet,
tkun omm, u fik titwettag
il-Wegħda tas-smewwiet.

Kisser, kisser il-ktajjen tal-jasar;
ibda l-ghanja tal-ferh, tal-helsien;
le, mhix holma dil-fawra ta’ mhabba
li sa tbidel ix-xejra taż-żmien.

Il-habbar illi stenna t-twegiba
qed jitbissem, hemm dija f’ghajnejh;
harget kelma mill-fomm ta’ Marija,
li qatt bħalha ma semgħu widnejn;

Jekk bix-xejn tiegħi ghogbu
jitghaxxaq il-Mulej,
titwettag fija kelmtak,
ha jasal il-Feddej.

Dalwaqt tasal fid-dija tas-sema
fuq il-heffa tal-ġwienah l-Ahbar;
dalwaqt tisma’ fuq l-arpi tal-Ġenna
idoqq l-innu tal-Għaġeb li sar;

u bħal berqa tixtered mad-dinja
it-tnedija tal-Għadu midrub,
u lit-tfalja sabiha ta’ Jesse
toħroġ l-ghajta ferrieha mill-qlob:

Is-sliem għalik, Sultana,
li dnub ma tafx xinhu;
Int ftaħt il-bwieb tas-sema,
Omm helwa ta’ Ġesu’.

STARLETS

284, HIGH STREET, BALZAN

STATIONERY, TOYS, PAPER BACKS,
NEWSPAPERS AND CIGARETTES

Telephone: 41644

ITTRI LILL-EDITOR

“YOUTH CENTRE”

Sur Editor,

B’riferenza għall-paragrafu 2 ta’ l-Editorjal tal-Gazzetta ‘Hal Balzan’ ta’ Mejju/Ġunju 1974 intitolat ‘Youth Centre’, qiegħed għan-nom tal-Kumitat u tal-membri tal-‘Balzon Youth Centre’ nitolhok li tippublika din l-ittra fl-ewwel ħarġa tal-gazzetta ‘Hal Balzan’ għall-informazzjoni ta’ min jinteressah u biex jitneħħa kull dubju li seta’ ntefa’ fuq il-membri tagħna.

Nissuspettaw li kieku l-kit-tieb ta’ l-editorjal verament jixtieq il-gid taż-żgħażaġħ Balzanin, kien ikun aħjar li kieku avviċinana dwar l-ilmenti miktuba fl-editorjal għax sa fejn nafu ahna s’issa qatt ma deheru ittri jew editorjali bħal dawn f’dil-gazzetta fuq xi għaqda partikulari ta’ Hal Balzan.

Ahna jidhrilna li l-ilmenti personali għandhom jiġu ttrattati kif jixraq u wiehed ma għandux jisserva bil-Gazzetta għax dan il-metodu jista’ jservi aktar ta’ deni milli ta’ gid.

Għandek raġun tgħid li (l-‘Balzan Youth Centre’) “bħalissa żgur li mhux qiegħed jagħmel dan ix-xogħol ta’ fejda”. Dan hu kollu frott tat-tfakkir li sibna minn persuni li stennejna li jgħinuna u jagħmlulna kuragg biex inkomplu naħdmu u norganizzaw l-attivitajiet li il-na nagħmlu minn 1968. Dan jixdhuh mhux biss il-Balzanin iżda wkoll il-barranin kif ukoll ir-rapport dwar l-attivitajiet li deheru fil-gurnali lokali, iżda għal xi raġuni qatt ma deher xejn fil-Gazzetta tagħna ‘Hal Balzan’.

Dwar il-“kliem li ġieli nstema’ xejn mhu ta’ min ifahħru” u “xi drabi tara tfajliet deħlin” ahna nitolbuk li tispeċifika u mhux titfa’ dell u tiġġeneralizza kif għamilt. Veru ġieli dahlu tfajliet fil-‘Youth Centre’, iżda għal xi attivitajiet speċjali bil-kunsens u sorveljanza tal-kumitat. Meta smajna xi “kliem mhux ta’ min ifahħru” ahna hadna passi dixxiplinarji b’deċiżjoni tal-Kumitat.

Kull għaqda għandha r-regolamenti tagħha u xejn inqas il-‘Balzan Youth Centre’ tagħna (kopja ta’ dawn qed nibgħatlek għall-informazzjoni). Għalhekk, iż-żgħażaġħ li għandna u li nistgħu nżommu bħala membri skond il-Ligi u r-regolamenti jistgħu jkun taħt l-eta ta’ 18-il sena. Huwa veru li hemm żewġ membri li għandhom iċ-ċavetta biex jiehdu hsieb jifthu l-‘Youth Centre’ u s’issa qatt ma

kien hemm każi serji li dwarhom kellna niehdu passi dixxiplinarji għax f’dawn il-membri u shabhom naraw li huma żgħażaġħ ta’ inizzjattiva u ta’ dekor iżjed milli wiehed jahseb.

Biex inserrhulek rasek, u “li ma jmurx (il-‘Youth Centre’) flok iservi ta’ gid jisfa ta’ hsa-ra” nagħmlu appell lilek u lil daww kollha li għandhom għal qabhom il-gid taż-żgħażaġħ Balzanin bis-serjeta’ biex forsi jekk għandhom xi suggerimenti kostruttivi jew aħjar tistgħu b’xi mod jew iehor tghinuna, ahna niehdu pjaċir bil-kooperazzjoni li tistgħu tagħtuna.

Wara li taqra dawn il-kummenti, nisperaw li kemm inti kif ukoll il-qarrejja tkunu f’pożizzjoni aħjar u ssiru tafu kif inhumassew mixjin l-affarijiet fil-‘Balzan Youth Centre’. Anzi, jekk jibqagħlek xi dubbji wara li tara dawn il-fatti, ahna nistednuk li tiġi u taqra l-minuti tas-seduti tal-Kumitat tagħna.

Fuq kollox ahna ma nippretendux li ż-żgħażaġħ tagħna (bħal kulhadd) huma bla difetti, iżda ż-żgħażaġħ kollha (inklużi l-Balzanin) aktar tiġbidhom jekk tkun il-veru missier anzi l-veru habib tagħhom u tghinhom fil-problemi milli tikkritikahom f’kull għemil tagħhom. Għandna wkoll niftakru fi kliem Kristu, “Min minnkom ma għandu l-ebda dnub jitfa’ l-ewwel ġebli”.

Nirringrazzjak.

Paul Licari
President
Balzan Youth Centre

Nota Editorjali:—

L-ittra tal-President tal-‘Balzan Youth Centre’ b’ebda mod ma twaqqa’ dak li għedna ahna fit-tieni taqsima ta’ l-editorjal tagħna tal-ħarġa li għaddiet, anzi huwa qabel magħna li bħalissa l-Y.C. “żgur li mhux qiegħed jagħmel dan ix-xogħol ta’ fejda”. Is-sur Licari semma l-attivitajiet li jorganizza l-Y.C. u li dawn qatt ma deher xejn dwar-

hom fil-gazzetta tagħna. Iżda qatt xi darba xi membru tal-kumitat tal-Y.C. bagħat xi rapport lill-Bord għall-pubblikazzjoni? Li kieku xi darba ntbagħtet xi ħaġa, nistgħu naċċertaw lis-sur Licari li din żgur kienet tidher bħalma deheru u għadhom jidhru rapporti u kumitati ta’ għaqdiet u kazini oħra.

Dwar dak li semmejna li “xi drabi tara tfajliet deħlin”, nerġgħu ntennuh u lesti nsahħuh b’ismijiet li — naħsbu s-sur Licari jaqbel magħna — mhix prudenza jissemmew fil-gazzetta. U dawn it-talin ma dahlux “għal xi attivitajiet speċjali bil-kunsens u sorveljanza tal-kumitat”. Nifhmli li dan sar f’hinijiet meta d-dirigenti tal-Y.C. ma kenux preżenti. Dwar xi “kliem mhux ta’ min ifahħru” li ġieli nstema’ ahna lesti nippruvawh ukoll. Ahna żguri u perswazi li l-kumitat lest li jiehdu “passi dixxiplinarji b’deċiżjoni tal-kumitat”, iżda jaf il-President dwar il-kliem li ġieli ngħad meta hadd mid-dirigenti ma kien preżenti fil-Y.C.?

Għalhekk ahna ma qbilniex li dawn iż-żgħażaġħ ikollhom iċ-ċavetta tal-Y.C. f’idejhom! Mhux għax m’għandniex fiduċja fi-hom! Anzi ahna stess fl-istess editorjal ktibna li dawn iż-żgħażaġħ “m’hemm xejn xi tgħid fuqhom”, u mhux darba u tnejn f’ahharniehom iż-żgħażaġħ Balzanin. Ahna qatt ma kkritikajniehom “f’kull għemil tagħhom”. Iżda ahna nafu li ż-żgħażaġħ, Balzanin u mhumiex, huma kollha l-istess: minhabba n-nuqqas ta’ maturita tagħhom, għandhom bżonn min iħobbhom, jidderigihom, u jmexxihom. U din hi dik l-“id soda” li rreferenja għaliha fl-editorjal tagħna — id soda ta’ missier li filwaqt li jagħder u jhobb lest ukoll li juża l-bastun fejn huwa meħtieġ. Dan, naħsbu, huwa suggeriment kostruttiv biżżejjed ta’ nies “li għandhom għal qalbhom il-gid taż-żgħażaġħ Balzanin bis-serjeta”.

U jekk dawn iż-żgħażaġħ jizbaljaw allura jfisser li kulhadd għandu jagħlaq għajnejh għal dak kollu li hu hażin il-għaliex jiffhem li mhux f’pożizzjoni li jwaddab “l-ewwel ġebli”? Jekk ma jwaddabx l-ewwel ġebli ma jkollux għal qalbu l-gid ta’ min jizbalja. Niftakru li Kristu “l-midinba qalilha wkoll, “Mur u terġax.”

Naħsbu li s-sur Licari m’għandu l-ebda dubju dwar irrieda tajba tagħna li nixtiequ l-gid lill-Balzanin hutna — żgħażaġħ u mhumiex. Iżda l-gid ma jsirx biss billi min haqqu t-tifhir nagħtuhulu, u min haqqu tteżbiza nibzghu nagħmluhulu. Jidhrilna li kieku l-gazzetta HAL BALZAN tfahhar biss u tikkritika qatt titef hafna mis-siwi u l-interess tagħna.

L-ISTATWI TA’ FUQ IZ-ZUNTIER

Sur Editor,

Jiena ninteressa ruhi hafna mill-Knejjes tal-Madonna u bħala wiehed minn Hal Tarxien ma nistax ma nħossx ġibda speċjali lejn il-Knisja Parrokkjali tar-raħal tagħkom, fejn intom bħalna tqimu l-Misterju tal-Lunzjata, jew aħjar ta’ l-Inkarnazzjoni tas-Sinjur tagħna Ġesu’ Kristu.

Ma naħsibx li tiehdu fastidju jekk nissogra nindahal u nagħmel suggeriment li nixtieq isir fil-Knisja tagħkom. Irrid ngħid li tneħhu l-istatwa sabiha tal-Madonna u l-Anglu tal-ġebel li għandkom quddiem il-Knisja u ddahħluha ġewwa l-Knisja għax din hija tassew opra mill-isbah li għandna f’Malta, opra li jixirqilha tkun imħarsa wisq aħjar u aktarx jixirqilha tkun meqjuma fuq l-artal tal-Kor, bħalma hija l-istatwa ta’ Santu Wistin fil-Knisja t al-qaddis fil-Belt Valletta.

Bħala artista li jiena, nista’ ngħid li din tkun tixraq hafna f’nofs dik il-prospettiva famuża li għandkom fil-Kor.

Hal Tarxien.
Rafel Bonnici Cali’.

MUSCAT FLORA

POPE ALEXANDER JUNCTION
BALZAN TEL. 42479

Din id-Ditta hija Fergha tal-
GIARDINO ALLEGRA ta’ Catania

MUSCAT FLORA PET SHOPS

18, TRIQ BRITANNIA, VALLETTA

Telephone: 27512

Informukom bi kwalunkwe pjanti u siġar ornamental, basal u żrieragħ tal-fjuri u tal-xhejjex, demel artifiċjali, terriċċju, insettiċidi, pompi u b’kulma huwa meħtieġ għall-ġonna u l-qasari, saħansitra kotba ta’ tagħlim fuq il-ġonna u l-Pets tagħkom.

IS-SUR NICHOLAS BONELLO, MANAGER TA'
TRAVELWAYS INTERNATIONAL — 21, ST. JOHN STREET, VALLETTA
 JIXTIEQ FESTA TA' PJAČIR LILL-BALZANIN KOLLHA
 GHAL KULL XORTA TA' VJAĠĠAR, ĠITI, BL-AJRU, BIL-BAHAR, TRENI, EĊĊ. ĊEMPLU 21756

Phone 41296

GABRIEL CARUANA-ORGANIZZATUR

IL-BNIEDEM LI JMEXXI LILL-POPLU JRID JAHDEM MA' L-ISTESS POPLU KULL HIN, KULL WAQT, KULL MUMENT, KULL META JKUN MEHTIEG U KIF IKUN JEHTIEG. IL-BNIEDEM LI JMEXXI LIL SHABU JAGHMEL MINN KOLLOX BIEK JARAHOM MEXJIN FL-GHANIJIET TAGHHOM U JEKK IKUN HEMM BZONN SAHANSITRA JOHROG IL-FLUS MINN BUTU. FL-AHHAR U MHUX L-ANQAS, IL-MEXXEJ IRID JAGHMEL IL-KURAGG LIL SHABU HALLI META JIGI NIEQES HU L-ORGANIZZAZZJONI JEW SOCJETA' LI JKUN QED IMEXXI MA TISPICCAX FIX-XEJN. MINHABBA F'HEKK MA JRIDX IGHIR GHAL DAWK LI JIEHDI L-INIZJATTIVA SABIEX JORGANIZZAW XI ATTIVITA' FL-ISTESS SOCJETA' JEW ORGANIZZAZZJONI, ANZI GHANDU JAGHMEL MINN KOLLOX SABIEX IGHINHOM.

Bla dubju ta' xejn, Hal Balzan, bhal irhula ohrajn ta' Malta, ra mexxejja bhal dawn. Mexxejja li matul iz-zminijiet waqqfu soċjetajiet godda bla ma kissru t-tajjeb li kien jeżisti qabel.

Wiehed minn dawn il-mexxejja huwa Gabriel Caruana li hafna jafuh bhala l-artista tač-čiramiċa, li ghamel isem ghalih kif ukoll ghal art twelidu f'esibizzjonijiet internazzjonali. Illum, izda, ahna ma rridux narawh bhala artista imma bhala wiehed mill-ahjar organizzaturi li qatt ra r-rahal taghna.

Is-Sur Gabriel Caruana twieled Hal Balzan fis-7 t'April, 1929, minn Antonio u Beatrice nee' Ebejer Michelizzi. Sa minn tkunitu wera gibda kbira lejn is-soċjeta' 'San Gabriel' fejn zijuh Luigi Ebejer B. E. M. kien segretarju habrieki. Ta' spiss kien jidher idur mas-soċi jnewlilhom l-ghodda hekk kif kienu jkunu qeghdin jarmaw ghal xi festa. Jidher li l-hegga tiegħu ntgħogħot għax ta' seba' snin, jigi f'fl-1936, gie magħżul flimkien ma' Valentino Muscat (in-neputi tal-Kaxxier preżenti) sabiex jippreżenta bukkett fjuri lill-Gvernatur Bonham Carter li żar Hal Balzan, meta l-banda 'King's Own' daqqet għall-ewwel darba f'dan ir-rahal.

Iz-ziju Wig, kif kien isejjah-lu Gabriel, malajr hajru biex jidhol soċju u ftit wara, dejjem bil-permess ta' missieru, huwa ddecieda li jagħmel l-ewwel bičča xogħol tiegħu — it-tibdil tal-fustuni tat-toroq li kienu tmermru mhux hażin. Huwa mhux biss għamilhom godda, izda organizza d-dawl ahjar u fejn seta' zied magħhom ukoll. Ftit wara thajjar jibda jgħbor għall-festa u flimkien ma' Abraham Muscat, Piju Ebejer, u Nicola Bonello, beda jdur it-toroq ta' Hal Balzan. Ta' sbatax-il sena b'hegga li ma titwemminx beda jgħbor il-flus halli ssir statwa ta' Malta u fejn ma lahqux il-flus zied minn flusu. Ftit wara gabar għal sett pavaljuni tad-drapp li saru fuq disinn ta' Mikiel Micallef, magħruf bhala l-Boqboq. Fl-istess sena, jigi f'fl-1946, gabar għall-kolonni tal-kuruna li llum jintramaw hdejn il-każin 'San Gabriel'. Dawn gew maħduma fuq disinn ta' Wigi Ebejer u Abraham Muscat, hadem ix-xogħol ta' l-injam.

Il-persuna ta' Gabriel Caruana issa kienet familjari biżżejjed f'Hal Balzan. Twil u mibrum, b'mixja meqjusa izda soda, ma jaqta' qalbu minn xejn u fid-determinazzjoni tiegħu joqghod attent sabiex

ma joffendix lil shabu, kien ta' spiss diehel u hierieg fil-każin u meta kien ikun qiegħed jagħmel xi haġa kien idum is-sieghat hemm gew jahdem bla heda.

Ix-xogħol prinċipali tiegħu matul dan iz-żmien kien li jheggeg lil shabu u sabiex iz-ommhom magħqudin kien iġhaddi xi hin jaqralhom ir-rumanzi fil-bitha tal-każin.

Fl-1949, gietu l-idea li jagħmel id-disinn tal-faččata bl-elettriku. Malajr taha għax-xogħol tal-għbir u f'qasir żmien gabar £250. L-injam gie rranġat minn Abraham Muscat u Guzeppi Azzopardi. Għal tliet xhur shah fin-nofs ta' nhari hadem fuq l-elettriku tad-disinn tal-faččata li jikkonsisti fi tmien mitt bozza. Huwa hadem b'xejn, jekk mhux ukoll bla ma jittkellem xejn kien johrog il-flus mill-but. Miegħu hadmu b'xejn ukoll mhux biss dawk li rranġaw l-injam izda wkoll Pietru Borg u Ċensu Brincat li għenuh fl-elettriku. Id-disinn tal-faččata gie mixgħul għall-ewwel darba fl-Anno Santo, jigi f'fl-1950.

Kien fis-sena ta' wara, meta Gabriel kellu tnejn u ghoxrin sena, li gie elett fil-Kumitat tal-Każin 'San Gabriel', fejn inghata l-kariga ta' segretarju — kariga li għadu jzomm sal-lum. Ftit xhur wara huwa hasad il-kumitat meta ssuġġerixxa li fil-każin għandha titwaqqaf il-banda. Mgħand-niex xi nghidu, kien suġġeriment ta' riskju kbir għax biex twaqqaf banda trid il-flus. Dak inhar huwa gie kkritikat li ried ifaqkar il-każin, izda huwa baqa' sod fil-fehma tiegħu u jidher li qagħad attent hafna biex ma jiksirhiex mas-soċi aktar anzjani minnu. Fl-ahhar aktarx minhabba l-kelma soda tiegħu u l-hegga li kien wera qabel, il-Kumitat ha d-deciżjoni tiegħu.

Gabriel Caruana kellu l-permess li jwaqqaf banda kemm irid basta li l-kumitat ma jkunx responsabbli għall-flus. L-ebda sold ma kellu johrog mill-kaxxa tal-każin u fuq kollox kellu jahseb għal kollox hu. Kienet deciżjoni li tbazza' izda Gabriel laqa' l-isfida. Post oppożizzjoni qawwija beda jgħbor bandisti Balzanin u gie magħżul is-surmast Carmelo Briffa biex jib-dew isiru l-ewwel kunċerti. Is-Sur Caruana beda jorganizza l-fieri, lotterijiet, jittlob lin-nies sabiex ikabbru l-flieles u jdur lejn individwi privati. Minn dan l-att, il-Konti Bernardu Manduca Piscopo Maccedonia Zamitt, kien iġhinu billi jagħtih xi oġġett għal lotterija. Ftit illum jafu li għal xi żmien Gabriel kien iħallas lis-surmast minn butu stess. Xtara wkoll minn flusu l-mużika tas-Surmast Ganni Vella — mużika li għadha tin-

Muscat. Fl-1953, hadem żewġ karrijiet għall-okkażjoni taż-żjara tar-Regina f'Malta wara l-'Coronation'. L-akbar suċċess tiegħu kif ukoll tal-Balzanin shabu kien fl-1958 meta hadem il-karru 'Spotty Sputniks' li kien ha l-ewwel premju. B'kollox, fis-sensiela ta' karrijiet għall-karnival, il-Każin tal-Banda 'San Gabriel' kiseb darbtejn l-ewwel u darba t-tieni (f'din l-okkażjoni l-ewwel premju ma kienx gie mogħti). Ta' min isemmi li l-flus li kienu jidhlu kienu kollha jmorru għall-fondi tal-Każin.

Ftit snin wara, Gabriel beda jahseb biex isib post aktar addattat għall-każin. Dwar dan kellu hafna diffikultajiet izda bhas-soltu tiegħu ma tfixkel xejn u baqa' jahdem biex jara l-holma tiegħu ssir realta. Wara li l-Kumitat qabel mad-deciżjoni tiegħu, saret seduta generali fejn gie deciż illi għandu jinxtara l-post fejn il-Każin jinsab illum peress li kien ikbar mill-iehor kif ukoll kellu faččata akbar. Bhas-soltu s-Sur Caruana ndaħal biex jgħbor il-flus u bl-ghaj-nuna ta' Piju Ebejer malajr intlaħqet is-somma meħtieġa. B'hekk, issa d-dar tal-Każin kienet saret ta' l-istess mem-bri.



sab fl-arkivju tal-każin. Bhal ma jaf kulhadd, il-banda mhux biss twaqqfet izda bdiet iddoqq ukoll.

Fl-1953, fir-'Royal Visit' tal-Maesta' tagħha r-Regina Elizabeth II, huwa rrappreżenta lill-Każin tal-Banda 'San Gabriel' f'čerimonja li kienet saret fil-Pjazza ta' Hal Balzan. Dak inhar kien gie rregalat bukkett fjuri lill-Maesta' Tagħha mič-čkejken Paul Vassallo. (Ritratt fil-Każin).

Fl-1954 insibuh Segretarju Relazzjoni Baned fl-'Malta Band Clubs Association', kariga li għadu jzomm sallum.

Bejn is-snin 1952 — 1960 Gabriel interessa ruħu sewwa fl-attivitajiet tal-Karnival, u ma' l-interess ta' Gabriel Caruana daħal ukoll mhux biss il-Każin tal-Banda 'San Gabriel' imma Hal Balzan kollu. F'Gabriel, il-poplu Balzani kien issa jara l-bniedem sinčier, il-bniedem li ma jaqta' qalbu minn xejn, il-bniedem li jorganizza għas-suċċess. Lejl u nhar, fil-każin jew barra fil-pjazza, il-membri tal-Każin kienu jahdmu b'hegga u entużjażmu li ma jitwemmnux. Fl-organizzazzjoni u fix-xogħol ta' l-ewwel karru kien mgħejjun bis-shih mis-Sur Freddie

xtraw il-katuba, il-platti u t-tamborlin, li b'kollox kienu jiswew madwar £120 u biex ukoll isir il-madum fil-Każin. Il-Konti Manduca malajr indaħal biex johrog is-somma ta' flus meħtieġa.

Kif kulhadd jaf, Gabriel Caruana minn dejjem kellu hajra lejn l-arti oriġinali tant li bħalissa huwa membru fil-Kunsill tal-'Malta Society of Arts', kif ukoll membru fl-kumitat tal-'Malta International Trade Fair'; u għalhekk ma neħduhiex bi kbira li halla wkoll il-marka tiegħu dwar dan fil-Każin. Bla ma qatt talab flus lil hadd huwa beda jirran-ġa l-'bar' kif ukoll is-sala. Id-disinji tiegħu ntgħogħbu u damu hekk għal xi żmien. Għalkemm dawn illum gew mibdula, madankollu għadha tidher il-mural 'Priestess of Bacchus' fil-bar.

Matul dan iz-żmien huwa haseb f'dawk li kieu mielu fl-isplużjoni tan-nar fl-1903, u għalhekk gabar biex titpoġġa lapida b'isimhom fl-čimiterju ta' Hal Balzan. Il-hasra hija li xi hadd hawwel sigra tač-čypress quddiemha u għalhekk illum hija mgħottija għal kollox mill-friegħi tagħha.

Kif jidher, Gabriel ma kienx biss enerġiku izda wkoll mimli ideat — ideat li huwa hadem bis-shih biex isehhu. Madankollu hija haġa mpossibli li kollox isehh. Hekk fl-1955 kienet gietu l-idea biex jorganizza l-ewwel kumitat čiviku. Kienet saret l-ewwel laqgħa u deher li kollox kien se jkun suċċess, izda meta wasal iz-żmien għat-tieni laqgħa huwa baqa' wahdu għax għal xi raġuni jew ohra l-membri l-ohra ma kinux preżenti.

Gabriel Caruana jidher hdejn bičča xogħol ta' wiehed mill-istudenti tiegħu.

Kienet idea ferm qabel żmienha għalix nafu li l-Kumitat Čiviku kellu jitwaqqaf tnax-il sena wara u s-Sur Caruana kellu jkun wiehed mill-ewwel membri tiegħu.

Bhala veru Balzani, Gabriel Caruana jixtieq li jara l-knejjes u xi djar antiki rrestawra-ti, kif ukoll li kulhadd jibza' għal kull 'traba Balzanija', u bhala Segretarju tal-Każin tal-Banda huwa jhares b'sod-isfazzjon lejn ix-xogħol li għadu jsir fil-post li huwa ferm għal qalbu.

Gabriel habb lil Hal Balzan u Hal Balzan habbu. Bla dubju ta' xejn ix-xogħol siewi tiegħu kif ukoll il-kwalitajiet sbieħ tiegħu bhala mexxej, għad għadu jibqgħu msemmija fl-istorja kien qiegħed jithabat biex jin-ta' Hal Balzan.

BALZAN BUTCHER SHOP

FALZON BROS.

107, MAIN STREET, BALZAN

THE BOOKWORM

NAXXAR ROAD, B'KARA

Tel: 45269

BOOKSELLERS

STATIONERS

NEWSAGENTS

EDUCATIONAL TOYS

SETT PAVALJUNI GODDA GHAL TRIQ IL-KBIRA

GHALL-FESTA TITULARI TA' DIN IS-SENA, LI SE SSIR F'HAL BALZAN BEJN IS-7 U L-14 TA' LULJU, IL-KAZIN TAL-BANDA 'SAN GABRIEL' SE JZAN-ZAN SETT TA' GHAXAR PAVALJUNI GODDA LI SE JINTRAMAW FI TRIQ IL-KBIRA MILL-KNISJA PARROKKJALI 'L FUQ, DIN L-OPRA TABILHAQQ SABIHA U ARTISTIKA SE TKUN L-ATTRAZZJONI EWLENIJA FIL-FESTA TITULARI TAL-LUNZJATA. AHNA KELLIMNA LIS-SUR VALENTINO MUSCAT, KAXXIER TAL-KAZIN, LI HA F'IDEJH L-INKARIGU TA' DAWN IL-PAVALJUNI GODDA.

Sur Muscat, meta beda l-hsieb li jsir dan is-sett pavaljuni godda?

Nahseb li hafna huma daww li jiftakru li s-sena li ghad-diet lejlet il-festa titulari taghna wara nofs in-nhar ghamlet hafna xita, u proprju din ix-xita kienet ghal fuq ir-rahel taghna. Billi jiena niehu hsieb ir-rikording tax-xita niftakar li dak in-nhar irrikordjajt pulzier punt tnejn sebgħa, filwaqt li l-ufficju meteorologiku ta' Hal Luqa rrikordja biss punt tnejn tmienja ta' pulzier. Din ix-xita ghamlet hsara kbira lill-pavaljuni tal-karti li kienu jzejni t-triq ta' quddiem il-knisja. Barra minn hekk,

dawn il-pavaljuni li semmejt kienu diga ntramaw ghat-tieni darba. Għalhekk għal din is-sena kellna bilfors nibdluhom. Kien proprju għal din ir-raġuni li sar il-hsieb li jsir sett ta' ghaxar pavaljuni tad-drapp li jkun jista' jtagħda għal żmien itwal.

X'fettlilkom tagħmlu dawn il-pavaljuni meta Triq il-Kbira fiha dak l-armar kollu ta' statwi, trofej, u armar iehor?

Kien proprju fis-sena 1969 meta ċelebrajna t-tielet ċentinarju tal-bini tal-knisja meta dehrilna li kellna nagħmlu xi haġa aktar minn tas-soltu għal dawn il-festi ċenti-

narji, u gietna l-idea li nagħmlu xi haġa li tagħti dehra oħra lit-triq ta' quddiem il-knisja minn dik tas-soltu. Dik is-sena għal min ma jiftakarx konna rraġuna l-festuni ta' l-elettriku b'fanali kbar iddisinjati u bi l-wien differenti. It-triq hadet dehra oħra minn dik ta' l-imghoddi u billi rajna li t-triq hadet xejra għall-aħjar, komplejna nagħmluhom fis-snin ta' wara.

Kemm ilu sejjer ix-xogħol fuq dawn il-pavaljuni?

Ix-xogħol ta' dawn il-pavaljuni ilu sejjer għal żmien twil, għaliex barra mix-xogħol tad-drapp kien hemm xogħol ferm akbar minn dan. Irrid ingħid ix-xogħol ta' ghaxar sopra-pavaljuni, biex insejnhom hekk, ippitturati minn żewġ naħat. Malli gie deċiż x'kellu jsir mill-ewwel tajna rkaptu biex nixtru l-materjal meħtieġ biex jinbada x-xogħol tas-sopra-pavaljuni. Kien il-25 t'Ottubru tas-sena l-oħra meta xtrajna l-materjal u l-injam meħtieġ sabiex jinbada x-xogħol. Dan ifisser li x-xogħol inbada f'anqas minn xahrejn li kienet għaddiet il-festa, li s-sena l-oħra ċelebrajna fit-2 ta' Settembru.

Tista' ssemmi xi nies li ddisinjaw jew għenu fid-disinn ta' dawn il-pavaljuni?

Malli gie deċiż li se jsiru dawn il-pavaljuni, mill-ewwel avvinajna lill-membri taghna tal-kazin, is-Sur Freddie Muscat, student tal-pittura fil-iskola ta' l-arti tal-Gvern, u tlabnieh sabiex jagħmel skeċ tas-sopra-pavaljuni. Għalkemm kien jaf li se jidhol għal biċċa xogħol iebsa u li titlob saġrifċji kbar għalih, billi kien jaf li kellu jissagrifika hafna mill-hin liberu tiegħu, mill-ewwel aċċetta li jagħmel skeċ. Wara xi jumejn dan l-iskeċ kien lest u dehrilna li gie addattat hafna għall-idea li kellna, għalhekk tajnieh il-fiat li meta jidhirlu jkun jista' jibda x-xogħol tiegħu tal-pittura.

Issa kien jonqos l-iskeċ tal-pavaljuni nfushom. Billi fhimna li l-istudent artist li semmejna kellu xogħol biżżejjed bil-pittura tas-sopra-pavaljuni, hlisnieh mit-tieni xogħol ta' l-iskeċ tad-drapp. Għal dan ix-xogħol dħalt jien, u niftakar lejla waħda meta kont il-kazin bħas-soltu hażiżt daqs-xejn ta' wiehed żgħir u malajr urejtu lis-Sur Freddie Muscat u lil xi oħrajn għall-approvazzjoni tagħhom.

Dawn dehrilhom li kien addattat hafna. Għalhekk kab-bart dan l-iskeċ u skalajtu skond il-qisien li kellu jiġi u tajtu l-ilwien tad-drapp li kellna nużaw għalihom, jiġifieri fond aħmar b'disinn isfar. Forsi xi hadd jistaqsi, "Għaliex

intgħażlu dawn l-ilwien meta ahna nagħmlu l-festa tal-Madonna?" Nibda biex ngħid li "l-Madonna jixirquha l-ilwien kollha għax il-Madonna hi mxebbha lill-qawsalla. Imbagħad il-lewn li għażilna hu addattat għax il-Madonna hi s-Sultana tal-Martri kif insejnhulha fil-Litanija u l-lewn aħmar li għażilna hu l-lewn tal-Martri.

Kif irnexxielkom tlestu ż-żebgħa u l-hjata ta' dawn il-pavaljuni fi żmien hekk qasir?

Irnexxielna nlestu dawn il-pavaljuni — għalkemm jiddispijaci nighid li mhux għal kollox billi l-parti tan-nofs tad-drapp hallejnleha vojta mingħajr l-ornament li sup-

post irid isir fiha, u lanqas dimma hija htija taghna billi drapp isfar ma sibniex biżżejjed — fi żmien hekk qasir bil-hidma assidwa u bla heda ta' daww kollha li f'idejhom kien fdat dan ix-xogħol. Naraw ftit kif kien imqassam ix-xogħol ta' dawn l-ghaxar pavaljuni. L-ewwel naraw lis-Sur Carmelo Micallef, meghjun ukoll minn xi zghazagh, li qata l-kontorn tas-sopra-pavaljuni. Wara dan, ha x-xogħol f'idejhu huih, is-sur Calcedonio Micallef. Xogħlu kien li jghaqqad u jwahhal flimkien is-sopra-pavaljuni biex ikunu jistgħu jinzebgħu. Dan ix-xogħol ser-aqlu hafna mill-hin tiegħu tal-mistrieħ, meta wiehed jiftakar li dawn kienu għaxra u li kienu jitolbu hafna xogħol. Meta dawn kienu lesti s-Sur Karm Micallef qabad jizbogh-hom biex ikunu lesti għax-xogħol tal-pittura. Anke din id-darba s-Sur Karm kien meghjun minn xi rġiel u minn xi zghazagh.

(jissokta f'pagna 8)

KOMPETIZZJONI BIL-PREMJU

IRBHU RITRATT TAL-VARA TA' L-ANNUNZJATA

Tfal,

Nixtieq ngħidilkom xi haġa qabel niġu għall-kompetizzjoni ta' din il-harga. Jiena nahseb li intom it-tfal ftit li xejn qed tiehdu interess fil-gazzetta li b'tant saġrifċju qed nohorgu għall-poplu ta' Hal Balzan li intom tagħmlu parti minnu. Intom għandkom ir-rokna tagħkom u għandkom ukoll il-kompetizzjoni, biss intom it-tfal ftit u ftit ferm tiehdu parti fil-kompetizzjonijiet kif għedtilkom bosta drabi. L-unika darba li intom hadtu sehem f'numru tassew sabih kien meta ahna hejjejnielkom disinn fuq karta separata. Dan itini x'nifhem li intom ftit tharsu lejn dak li jinteressa lilkom fil-gazzetta taghna.

Għall-kompetizzjoni ta' din id-darba, ergajna ppreparajnielkom disinn iehor. Din id-darba billi għandna l-harga speċjali tal-festa dehrilna li l-kompetizzjoni nagħmluha fuq xi haġa li hi marbuta mal-festa tar-rahel. Id-disinn li lestejnielkom hu disinn ta' l-arma tar-rahel taghna. Kull ma għandkom tagħmlu hu li tagħtu l-kuluri kif suppost li għandhom jiġu u tagħtu l-kulur lill-iskudet ta' l-arma. Billi d-disinn qiegħed fuq karta separata, fittxu li daww li jgħassmu l-gazzetta jagħtukom ukoll il-karta bid-disinn. Jekk xi hadd minnkom ikun irid aktar minn disinn wiehed biex jiehdu sehem hutu wkoll javvinajna lil xi membru tal-Bord Editorjali. Ibagħtu d-disinn tagħkom bil-kulur f'envelop magħluq u ndirizzawh lill-Kazin tal-Banda 'San Gabriel' jew impustawh intom stess fil-'letterbox' ta' l-istess kazin. Għandkom żmien sa nhar is-Sibt, 27 ta' Lulju, 1974.

It-twegibiet tal-kompetizzjoni ta' l-aħhar harga huma — 1. Fil-Germanja tal-Punent; 2. 16; 3. Il-Brażil; 4. Zaire; 5. L-Italja; 6. 7 ta' Lulju 1974.

Ir-rebbieħ tal-kompetizzjoni hu Stephen Farrugia, li joġġhod 'Dar is-Sliem', New Street off Old Railway Road, Hal Balzan. Il-premju ta' ktieb u ballun tal-WORLD CUP niehdu hsieb nibagħtuhulu.

(Araw ROKNA GHAT-TFAL f'pagna 7)



L-Isqof Mons. Anton Grech Delicata J. U. D., li jin-sab midfun fil-Knisja Parrokkjali ta' Hal Balzan. (Ara Pagna 4)

VALLEY BUTCHER

JOHN PULLICINO

FOR FIRST CLASS MEAT
AND SERVICE

121, VALLEY ROAD, BALZAN

Telephone: 42066

FOR

WHITER

WASH

S P E L

IL-FESTA TITULARI U S-SENA MQADDSA WASLET IL-FESTA

minn Camillo Tortell

Din il-Harga tal-gazzetta taghna hija għadd speċjali għall-okkażjoni tal-Festa Titulari tal-Parroċċa, u għalhekk hija haġa l-aktar f'potha li nkellimkom fuq il-festa u fuq is-sehem li l-koll kemm ahna għandna nagħtu biex din tirnexxi. U billi ninsabu f'sena speċjali, Sena ta' grazzja u salvazzjoni, ikun f'loku wkoll li ngħid xi haġa fuq kif il-festa tista' u għandha tghinna biex nilhqu l-għan tas-Sena Mqaddsa.

L-iskop tas-Sena Mqaddsa, fi kliem il-Papa, huwa "rikon-tiljazzjoni ma' Alla u hbiherja bejn il-bnedmin." X'okkażjoni ahjar mill-festa tal-Parroċċa jista' jkollna biex nagħmlu paċi mal-Mulej, u biex nithabbu aktar bejnietna?

Il-kelmiet li qalet il-Madonna lill-Arkanglu San Gabriël meta dan habbrilha l-inkarnazzjoni ta' l-Iben ta' Alla permezz tagħha "ikun minni skond kelmtek", jiġifieri li Marija aċċettat li tagħmel fiha r-rieda ta' Alla, huma l-akbar eżempju għalina biex nitgħallmu li f'hajjina kollha nifttxu biss dak li jogħgob lilu. Jekk qatt fl-imghoddi ma għamilnax dak li ried Alla minna, il-festa ta' l-Annunzjazzjoni tal-Madonna għandha tghallimna u thajjarna biex għal li ġej nagħmlu bhalha. Bl-attenzenza tagħna għall-funzjonijiet li jsiru fil-Knisja u bis-smigh tal-kelma tal-Mulej fil-qari mill-Iskrittura u l-omeliji li jsiru fuqha nistghu ngħinu lilna nfusna biex naslu għal dan.

Hbiherja bejn il-bnedmin. Fil-jiem tal-festa l-Parroċċa kollha tkun magħquda biex tiċċelebra l-istess haġa, l-istess grazzja, l-istess okkażjoni: il-misteru ta' l-inkarnazzjoni, li biha l-Iben ta' Alla sar bnedem biex jagħmel lill-bnedmin familja waħda, ulied l-istess Missier li qiegħed fis-smewwiet. Għalhekk għandna nifttxu li l-festa tkun għalina ta' okkażjoni biex insewvu xi firdiet li jista' jkun hemm, bejn membri ta' l-istess familja, bejn familja u oħra, forsi anke bejn xi għaqda ta' nies u oħra. Mhux, għall-kuntrarju, forsi l-festa sservi lil xi whud biex jahallu okkażjoni ta' firda — dan qatt u qatt ma għandu jkun, u, jekk xi hadd jagħmel hekk, ikun qiegħed juri fil-beraħ li l-iskopijiet tiegħu mhumix ġenwini, barra milli jkun qiegħed jidhol f'responsabbiltà li forsi anqas huwa stess ma jifhem, jew għax ma jafx, jew għax ma jridx, il-konsegwenzi li jista' jkollha.

Ejjew, mela, neżaminaw kliemna u l-aġir tagħna, mingħajr passjoni, mingħajr piki, imma bis-sinċerità kollha. U jkollna l-kuraġġ li, fejn naraw li nqasna, nammettu l-iżball tagħna u nippruvaw nirrangaw il-hsara. B'hekk tkun kuntenta l-Madonna, meta tarana magħquda lkoll flimkien biex insellmulha: Is-sliem għalik, mimlija bil-grazzja.

Il-Kappillan

MILL-UFFIĊĊJU PARROKKJALI

Nifirhu bil-membri godda tal-Parroċċa li saru ħutna fi Kristu bil-Magħmudija:

Antonella Cachia, bint Carmel u Mary-Anne, fil-21 ta' Frar.
Lisa Borg, bint John-Mary u Linda, fit-23 ta' Frar.
Jason Xerri, bin Joseph u Jane, fil-5 ta' Marzu.
Jean-Pierre Borg, bin Francis u Carrie, fil-11 ta' Marzu.
Emilio Balzan, bin Frank u Elizabeth, fit-13 ta' Marzu.
Tancred Mifsud, bin Felix u Nicolina, fil-15 ta' Marzu.
David-John Bonnici, bin John u Carmelina, fil-20 ta' Marzu.
Kyra-Margita Licari, bint Bernard u Pauline, fit-22 ta' Marzu.
Sharon-Marie Saliba, bint Joseph u Monica, fil-11 ta' April.
Anatole Scerri, bin Joseph u Marisa, fil-1 ta' Mejju.
Nikolaus Conrad, bin Herbert u Eileen, fis-7 ta' Mejju.
Mario Zarb, bin Michael u Josephine, fit-12 ta' Mejju.
Emma Muscat, bint Michael u Carmen, fil-20 ta' Mejju.
Caroline Chetcuti, bint Charles u Marion, fit-13 ta' Ġunju.

Nilqgħu fostna lil dawn il-familji godda tal-Parroċċa tagħna:

Henry Borg u Marion Darmania, fid-29 ta' Marzu.
Andrew Spiteri u Consiglia Borg, fit-30 ta' Marzu.
Emmanuel Bartolo u Dorothy Attard, fit-3 ta' April.
Nicholas Farrugia u Eugenia Gambin, fis-6 ta' April.
Michael Parnis u Nancy Dingli, fil-20 ta' April.
Carmel Fenech u Antoinette Farrugia, fil-20 ta' April.
Anthony Caruana u Rita Sammut, fil-21 ta' April.
Joseph Magro u Melania Attard, fil-11 ta' Mejju.
Spiridione Desira u Doris Vassallo, fil-1 ta' Ġunju.
Godwin Cuschieri u Patricia Callus, fit-22 ta' Ġunju.

Nitolbu għal ħutna li għaddew għall-hajja ta' bla tmiem:

Alfredo Brincat, fis-16 ta' Marzu.
Anna Grech, fil-20 ta' Marzu.
Carmelo Mangion, fil-4 ta' April.
Professur John L. Gatt, A.&C.E., fil-20 ta' April.
Elisa Bugeja Caruana, fil-20 ta' April.
Maria Vella, fil-24 ta' April.
Josephine Falzon, fil-25 ta' April.
Katie Vella, fit-30 ta' April.
Carmen Polidano, fil-20 ta' Mejju.
Maria Muscat, fil-24 ta' Mejju.
Luigi Briffa, fid-9 ta' Ġunju.
Antonio Catania, fil-14 ta' Ġunju.
Carmelo Stivala, fil-14 ta' Ġunju.

Nota. Qegħdin ingibu hawnhekk f'din il-Harga t-Tagħrif mill-Uffiċċju Parrokkjali għal erba' xhur, flok għal xahrejn, minhabba li fl-aħħar hargha t-tagħrif ma ġiex ippubblikat.

GHALKEMM IŻ-ZMIEN TAZ-ZAHAR TAL-LARING SPIĊĊA, XORTA WAH-DA TINDUNA ILLI L-LUNZJATA TKUN WASLET, GHALIEX JEKK IŻ-ZAHAR SAR ZIGROMB, BDEW IL-FJURI L-OHRA KOLLHA, U BILLI BHAL MA NAFU SEWWA, HAL BALZAN HUWA KOLLU MDAWWAR BIL-GONNA, MA JISTAX JONQOS ILLI L-FWIEHA TAL-FJURI MA TIRRENJAX MAR-RAHAL KOLLU. IL-HSIBIJET TAL-FESTA LI TKUN FIL-QRIB IGIBU HAFNA XOGHOL, PREPAR-AZZJONI U ARRANGAMENTI, KULHADD ARAH JIBDA JAGHTI XI TIBJIDA 'L-FACCATA, IŻ-ZGHAZAGH ARAHOM JAQTGHU XI LIBSA GĊIDA U MIKIEL IS-SAGRISTAN JIBDA JAHSEB GHALL-ARMAR TA' BARRA U TA' GEWWA, IMMA L-IKTAR TA' GEWWA L-KNISJA, ARAH JIBDA BIĊĊA D-DAMASK, IL-LAMPIERI, IS-SOPRAPORTI NDURATI U HAFNA HWEJJEĠ OHRA LI HUMA TAL-FESTA, IMMA L-IKTAR HAĠA MPORTANTI KIENET L-ARMAR TAT-TUZZELL.

It-tużell tal-knisja ta' Hal Balzan huwa tista' tgħid wieħed mill-isbah ta' Malta; f'ost kollox dan it-tużell iżomm fil-post eżatt tiegħu, bla ventijiet, u għalhekk jidher hafna iktar rikkk minn ta' bnadi oħra. Meta Mikiel jasal għal dan ix-xogħol, kien iżarma l-altar magħgur u jnizzel it-tużell ta' kuljum, jerfġu u jibza' għalih, u jibda jarma s-sabih tal-festa; hawn Mikiel kollu atten-zjoni u ahna t-tfal kollna herqana li narawh lest, u tiela' 'l fuq f'postu. It-tużell ta' Hal Balzan il-veru biċċa armar ta' ġmiel.



L-artal magħgur tal-Knis ja Parrokkjali armat għall-festa Titulari. Jidher ukoll i t-tużell imponenti.

Ahna t-tfal malli konna nisimghu illi se jarmaw 'il Gudit-ta, erhilna nigrū biex narawha tielgħa, jew x'hin ikunu se jib-dew jarmaw l-istatwi tat-triq ta' quddiem il-Knisja, li dan kien xogħol tad-dilettanti tar-rah, arana sejin narawhom johorġu hom mill-knijsa ta' Santa Marija. Imma l-iktar importanti minn dan l-armar ta' barra kien il-Papa ta' fejn il-Kazin t'isfel; hawn konna nibdew nithassbu jekk hix se tqattar ix-xita jew tqum xi ziffa rih, imma fi żmien il-fjuri dan il-biża' naqas hafna.

F'dak iż-żmien wieħed kien jista' jara t-toroq tar-rah armat bit-tazzi taż-żejt; dawn it-tazzi f'din il-festa kont tarahom mar-rahall kollu jlel-lxu b'hafna kuluri veru sbieħ.

Haġa oħra ta' dak iż-żmien kienet illi kultant kien ikun hemm xi dilettanti li kienu jiktbu xi forma ta' poezija żghira, li konna ngħidulha "Sunett", u minn dawn is-sunetti kull tant kienu jinkitbu fuq speċi ta' mkatar tal-

karti kuluriti, u kienu jintef-għu minn fuq il-bjut x'hin tkun għaddejja l-vara tal-Lunzjata.

Nirringrazzjaw lis-Sur Camillo Tortell għas-sunett li bagħtilna li jgib id-data 1936, iżda minhabba nuqqas ta' wiġġha ma stajniex nipubblikawh.

ROKNA GHAT-TFAL

Għeziež tfal,

Qed joqorbu ġmielhom il-ftit xhur tas-saff li b'tant herqa ilkom tistennewhom biex tistrieħu ftit mill-istudju tagħkom u tibde w tgawdu l-granet sbieħ u twal tas-saff.

Jiddispijak tarra li mhux it-tfal kollha jifhmu x'inhu l-hsieb tal-vaganzi u għalhekk għal xi whud iservu aktar ta' hsara milli ta' ġid.

Il-vaganzi jigu għalina biex ahna wara xhur twal ta' studju u thabbil il-moħħ nistrieħu ftit biex b'qawwa għida nerġgħu nkomplu mixjin f'din it-triq iebes ta' l-istudju.

Tfal, intom mhux l-ewwel darba li mxejtu xi mixja twila jew grejtu xi ġirja rota. Meta għejjejtu hassejtu l-bżonn li tiegħu ftit biex tistrieħu u hekk tkunu tistgħu tkomplu.

Hekk u xejn anqas fl-istudju tagħna; hemm bżonn li għal xi żmien niegħu ftit u nistrieħu. Wara jkollna hegga ikbar biex inkomplu fit-triq li qbadna.

Il-vaganzi ma jigux biex insibu xi rokna mwarrba fid-dar, nahbu l-kotba kollha hemm u ma noħorġu homx jekk mhux l-ewwel ġurnata ta' l-iskola! Min jagħmel hekk bosta drabi jkun qed jarmi dak kollu li għabar tul-ix-xhur kollha li fihom mar l-iskola.

Dawk it-tfal li matul il-vaganzi jkun traskuraw l-istudju għal kollox ibatu wisq biex jerġgħu jaqdbu hekk kif tibda l-iskola. Il-vaganzi ma jkunux gew biex serrruhom iżda biex sfrattawhom.

Ta' min jithassarhom dawk it-tfal, bniet u subien, li jgħaddu dawn il-granet kollha jiggerrew 'l hinn u 'l hawn u xi drabi ma l-iktar tfal traskurati jekk mhux ukoll hżiena!

Intom għalhekk, tfal, qisu li dawn il-vaganzi li ġejjin fuqkom tużawhom sewwa biex meta jispiċċaw u terġgħu mill-għid għall-iskola taraw b'għajnejkom stess x'differenza tghaddi bejnkum u bejn dawk li nqadew binom hżin.

MINI MARKET

SELF SERVICE

Telephone: 44633

63, ST. FRANCIS STREET,
BALZANYOU WILL FIND EVERYTHING
FOR YOUR NEEDS AND CONVENIENCE

SETT PAVALJUNI GODDA GHAL TRIQ IL - KBIRA

(jaqbad minn paġna 6)

Issa kienet lesti biex is-Sur Freddie Muscat jibda jipittir-hom. Freddie beda dan ix-xogħol fix-xahar ta' Jannar ta' din is-sena, u waqt li qiegħed nikteb dawn il-kliem għadu kemm spiċċa l-aħħar faċċata ta' l-aħħar wieħed. Jidhirli li ma nsibx kliem biżżejjed biex nuri l-hidma tiegħu. Niftakru li Freddie kelli jpitir ghoxrin faċċata għal dawn l-ghaxar pavaljuni. Li kieku Freddie ma kellux kuragg ta' sur u gibda kbira lejn l-arti tal-pittura li għaliha hu dedikat żgur li ma kienx jidhol għal din il-biċċa xogħol hekk kbira. Ta' min ighid li l-hlas ta' dan ix-xogħol kollu hu li ngħidulu prosit u grazzi. Iżda Freddie ntefa' fuqhom b'ruhu u b'gismu, kif ighid il-qawl Malti. Huwa għadda dawn il-hames xhur shaħ tista' tgħid il-jum kollu tas-sebat ijiem tal-gimgha, u hafna u hafna drabi konna narawh jishar sal-hdax ta' bil-lejl. L-assidwita' tiegħu f'dan ix-xogħol kienet haġa tal-ghaġeb.

X'kien ix-xogħol tas-Sur Freddie, f'kelma ohra x'pitter? Kif diġa għedt, hu kelli jpitir ghoxrin faċċata ta' dawn is-sopra-pavaljuni, li huma dsatax-il pied twal u tliet piedi w nofs għoljin. Dawn fihom arma fin-nofs u l-kumplament tagħhom mimli fjuri ta' għamla u ta' lwien differenti. Ghaxra minn dawn l-armi għal hames sopra-pavaljuni fihom in-nome di Maria' filwaqt li l-ghaxra l-ohra tnejn tnejn għal hamsa l-ohra jgħibu hames emblemi diversi minn xulxin. Dawn huma l-arma tar-raħal, ohra tal-każin, l-arma ta' Malta, tal-Papa, u tar-Religjon. Dawn is-sopra-pavaljuni jagħmlu għieh lil min jipittirhom ghax tassew fihom daqqa t'ghajn.

Hawn nieqaf bil-hidma tas-Sur Freddie billi rrid ngħid x'kien qiegħed isir waqt li Freddie kien sejjer bil-hidma tiegħu. Filwaqt li Freddie kien ipittir dawn is-sopra-pavaljuni, is-Sur Gużeppe Falzon, haġjat fi Triq il-Kbira, kien qiegħed ifassal il-kontorn tad-drapp li jikkonsisti f'żewġ pendent u l-parti tan-nofs. Dan ifisser li s-Sur Falzon kelli jaqta' tletin biċċa fuq il-mudell li kont lestejtli. Dan ix-xogħol is-Sur Falzon għamlu filwaqt li kien jiegaf mill-hidma tiegħu ta' kuljum. Meta x-xogħol tas-Sur Falzon beda diehel, is-Sur Kalċ Micallef beda jkeffihom u jien bdejt niddisinja fejn kelli jiġi d-disinn tal-pendenti u billi deherli li l-gibs seta' jmur minn fuqhom xelliit dan id-disinn kollu. Wara mbagħad bdejt infassal il-biċċiet tad-disinn fuq mudell li kont ippreparajt minn qabel. Kelli 560 biċċa x'naqta', imma bil-ghajjnuna t'Alla u ta' Ommna Marija Annunziata dan ix-xogħol lestejtu u bdejt nagħtihom lin-nies biex iħituhom. Dawn kollha laqghu bil-ferha x-xogħol li

tajthom. In-nies li ndaħlu ghax-xogħol tal-hjata huma s-Sur Gużeppe Borg, is-sinjuri Rożina Mizzi li hietet tnejn minnhom, Annunziata Fenech, Ċettina Attard, Guża Borg, Marlene Cipriotti, Gracie Micallef, Marija Zammit, Marija Aquilina, u Lola Calleja, u s-sinjorini Marija Ebejer u Marija Azzopardi. Dawn is-sinjuri bħal daww kollha li semmejt qabel taw ix-xogħol tagħhom mingħajr ebda hlas. Billi kif għedt is-Sur Freddie lest għal kollox mix-xogħol tiegħu, is-Sur Kalċ Micallef jista' jibda jwajjal ir-rejls li magħhom se jiddendej id-drapp.

X'taħseb li se tkun ir-reazzjoni tal-Balzanin malli jaraw tiżżanżan din l-opra sabiha?

Il-Balzanin malli jaraw tiżżanżan din l-opra sabiha żgur, u ngħid din il-kelma b'wiċċi minn quddiem, żgur li jkomplu jkatru l-fiduċja li għandhom

fina, in-nies tal-Każin tal-Banda 'San Gabriel', billi jafu biżżejjed kemm nirsistu ahna għal-festa titulari tagħna. Huma jafu tajjeb li l-biċċa l-kbira tax-xogħol tal-festa jaqa' fuqna. Jafu li niehdu hsieb narmaw l-elettriku tal-Knisja kollha minn barra. Jafu wkoll li niehdu hsieb narmaw il-parti ta' fuq tar-raħal bl-istatwi, trufej, eċċ., li niehdu hsieb ukoll in-nar kollu li jsir fil-festa sew ta' l-ajru u sew ta' l-art u li niehdu hsieb il-baned għat-tliet ijiem tal-festa. Barra minn dan ma jistgħux ma jammirawx u ma japprezzawx il-hidma ta' daww kollha li meddew idejhom u stinkaw għal din l-opra sabiha.

Tista' ssemmi xi benefatturi li pprovdew il-fondi għal dawn il-pavaljuni?

Il-kelma "benefatturi" għal Hal Balzan hi haġa li lanqas ittini fastidju. Il-Balzanin nafhom biżżejjed għall-gene-

rożita' tagħhom. Dan ngħidu mill-esperjenza li għandi f'dan il-qasam. Biżżejjed ngħid li kont għadni tfajjel ta' tlettax-il sena meta kont diġa bdejt nagħmel xi lotterija għall-festa. Kont f'diversi kumitati għall-ġbir ta' opri kbar, bħall-irham, il-qanpiena l-kbira, u l-pittura. Dan għedt mhux biex niftaħar iżda biex nuri li jidhirli li kelli kuntatt biżżejjed mal-Balzanin biex nitkellem fuq il-generożita' kbira tagħhom. Niġu issa biex ngħid kif ingabru l-fondi għal dawn il-pavaljuni. Kien fl-ikla li għamilna għad-dilettanti ta' l-armor u għal daww li jahdmu n-nar li għamilna fis-Sala Aurora nhar l-4 t'Ottubru 1973 meta l-maħbub kappillan tagħna l-Kan. Dun K. Sciber-ras beda l-arburat billi rregala l-ewwel ghaxar liri.

Wara dan l-ammont beda kull ma jmur jiżdied u ngħid għas-sudisfazzjon ta' kulhadd li l-ispejjeż ta' dak kollu li sejin taraw fil-festa tagħna

huwa kollu mħallas. Ikun jon-qos biss li nixtru drapp isfar biex nornaw il-parti tan-nofs, li kif għedt aktar 'il quddiem hallejnietha vojta għal din is-sena. Nittama b'fiduċja kbira li benefatturi ohra jidhru għal dawn l-ispejjeż. In-kompli ngħid li l-Każin tal-Banda 'San Gabriel' hareġ ghoxrin lira għall-ispejjeż ta' wieħed mill-pavaljuni. Is-Sur Abraham Muscat, l-inkariga mill-ġbir għall-festi esterni tal-parti ta' fuq tar-raħal, hareġ ukoll ghoxrin lira għall-ispejjeż ta' iehor mill-fondi tal-festa li kien għad fadal mis-sena l-ohra, billi kien tħas-sru l-programmi ta' lejliet il-festa minhabba l-maltemp li kien għamel. Il-gaj tan-nar hareġ ukoll ghoxrin lira għall-ispejjeż tat-tielet wieħed. Dawn is-sinjuri wkoll hargu ghoxrin lira għall-ispejjeż ta' pavaljun — is-sinjuri Gużeppe Gauci, Gużeppe Scicluna, u Antonio Muscat.

Kien kemm imbagħad dawn is-sinjuri li kkontribwew is-somma ta' ghaxar liri kull wieħed. Dawn huma Chev. Oscar Calleja Urry, il-mejjet is-Sur Alfred Brincat, u s-Sinjuri Victor Muscat u Carmelo Callus. Il-kumplament tal-fus ingabru minn diversi benefatturi ohra, kull wieħed skond il-mezzi tiegħu.

Lil dawn il-benefatturi kollha kif ukoll lil daww kollha li hadmu, b'mod speċjali is-Sur Freddie Muscat li ha t-tagħbija l-kbira fuq spallejh, niringrazzjahom minn qalbi. Il-Madonna żgur ukoll tiringrazzjahom u tberikhom ta' dak kollu li għamlu biex ikabbru l-festa tagħha, u għad gurnata thallashom jekk mhux f'did-dinja, fl-ohra.

L-ISQOF MONS. ANTON GRECH DELICATA J.U.D.

(jaqbad minn paġna 4)
tiegħu illum qiegħda quddiem il-bieb tas-sagristija l-qadima, jigiġifieri fejn l-artal ta' San Mikiel, u għalhekk hemm dik l-irhama kommemorativa mal-hajt fil-korsija tagħha, u f'liema knisja, li hu kien tant iħobb, halla u hemm miżmum il-kappell kbir aħdar pastora-li tiegħu.

Gimgha wara mewtu sarlu servizz kbir funebri fil-Katidral t'Għawdex fil-5 ta' Jannar 1877, li kien immexxi mill-imsemmi Kanonku-Arċipriet Refalo (ziju tal-futur Prim-Imħallef Onorevoli Sir Michael-Angelo Refalo, Kt, C. B. E., LL. D., 1876-20.12.1923) li qaddes, waqt li d-diskors dwaru sarlu mis-Segretarju tiegħu l-imsemmi Wisq Reverendu Patri Cilia, u għall-okkażjoni l-Aġent-Segretarju-Prinċipali tal-Gvern Mr. F.P. Hoare (1867-1879) ordna li, bħala sinjal ta' luttu u ta' rispett, il-postijiet kollha tal-Gvern f'Għawdex kellhom jinżammu magħluqa.



(Ritratt R. Guillaumier)

IL - KNISJA PARROKKJALI TA' HAL BALZAN

TOP SHOP (Salvu Deguara)

TRIQ IL-KBIRA, HAL BALZAN
L-AHJAR HANUT TAL-GROCER F'HAL BALZAN

FOR GENUINE MALTA LACE

APPLY: 73, MAIN STREET, BALZAN

Din il-Knisja, li ilha mibnija tliet mitt sena, minn dejjem kienet l-akbar għozza tal-Balzanin li sa mit-twaq-qif tagħha qegħduha taħt il-protezzjoni ta' l-Annunzjazjoni tal-Madonna. Fil-Festa Titulari, il-Knisja Parrokkjali tkun imzejna bl-isbaħ opri li bihom għanewha l-Balzanin matul iż-żminijiet — l-isbaħ u l-aqwa fosthom hija l-vara għażiża ta' l-Annunzjata.

SALVU BRINCAT
IRONMONGERY & ELECTRICAL GOODS
175, MAIN STREET, BALZAN

LUCY MALLIA
GROCERY
76, BALZAN SQUARE, BALZAN